

ተሓላቂ ሕገ ትካላት አይኖርሰን

ኩሉ ሰብ ከምዝፈጠ አብዚ ዘሎናዮ እዋን ፖለቲካዊ ሃላዎት ሰልፊ ዲሞክራሲ ህዝቢ ኤርትራ፡ ዝለዓለ መግለጺ ናይቲ ሕግቕ ገጽ ተቃውሞ ኤርትራ ዝሓልፎ ዘሎ መስርሕ ቀዳማይ ደረጃ ሓዘ ይርከብ። ከምወጽኢቲ ድማ አብ መንገዱ ካድራት ክልተ ሸነኻት ሰልፊ ዲሞክራሲ ህዝቢ ኤርትራ፡ መንዩ ተሓታቲ ናይዚ ተፈጥሮ ዘሎ ሽግር ዝብል ሕቶ ከምቲ "ዓወት ኩሉ አቦአ ውድቀት ግን ድቃላ" ዝበሃል ምስላ አቦው አካራኻሪ ኮይኑሎ። ፈጻሚት አካል ሰልፊ ብጀካ አብቲ ገለ ጽቡቕ ወይ አወንታ ተባሂሉ ዝምዘን ሸነኻት እንተዘይኮይኑ አብቲ ጉድለት ወይ ሕጽረት ተባህሉ ዝንብብ ታሪኽን ተሞክሮን ውድብ አይነበርናን ይብሉ አለዉ። እቲ ሓደ መረጋገጺ ከአ ዶክተር ንበዓል አማኒኤል ጸሪፍካዮም ወይ ጸሪፋዎም ዝብልዮ። እወ ዶክተር ገብረመስቀል አብቲ ግዜቲ ጸሪፋዎም ይኸውን ሎሚ ግን ሕቶኦም ሕቶኡ ኮይኑሎ። ስለዚ አይትሰከፉ። ዋላ እንተተጸርፉ እቲ መራሕቲ ሰልፊ ዲሞክራሲ ዝበልኩሙዎም ዘይኮነ ባዕሎም እቶም ሰብ ርእይቶ እንታይ ከምዝነበረ ጉዳዮም ብጽሑፍን ብድምጺን አብ መድረኽ መራኽቢ ብዙሃን ቀሪቡስ ህዝቢ ሰምዑዎዮ። እንተ ተጸርፋውን እናሓደረ ዘሓብኖም እምበር ዘነውር የብሉን። በዚ ጉዳይዚ ንሓዋሩ ዝፈኩስ እንተሎ ፈጻሚቲ አካላት ሰልፊ ዲሞክራሲ ህዝቢ ኤርትራ እዮም። ክትሓፍሩ ኢኹም ዘይበልኩሎ ምኽንያት ግን ምሕፋር ምስ ሕልና ስለ ዝተሓሓዝ ዝምልከቶም ኮይኑ ስለ ዘይረኽቡዎዮ። እስከ ዋላ ከምቲ ዝብሉዎ ንውሰደሎም፡ ኢትዮጵያ ተጸሪፋ ኢልካ ዶ!! ውድብካ ትፍንጥሕ ኢኳ!! አነ አብ ጀማይካ እምበር አብ ኤርትራ ህልውና ራስተፈርዖንስ ሰሚዐ አይፈልጥን፡ ሰማዕትኽ እንታይ ትብሉ?

አማኑኤል አብ ዓዲ እንግሊዝ አብ ሸወደን ናይ ህዝቢ አኼባ አብ ዘካይደሉ ዝነበር ግዜ ካብ ህዝቢ ሕቶታት ቀሪቡሉ ነይሩ። እቲ ሕቶታት ከአ፡ "ኢትዮጵያ ንኤርትራ ክንወርር እና ይብሉ አለዉ፡ እንተደኣ ኢትዮጵያ ንኤርትራ ወሪራታ መርገጽ ሰልፊኹም እንታይ ክኸውኒዮ ዝብል ሕቶ ቀሪቡሉ። "እንተኾነ መንግስቲ ኢህወደግ ጉዳይ ኤርትራ አጸቢቐ ስለ ዝፈለጠ ከምኡ ይገብር ኢለ አይአምንን። እዛ ንእሽቶይ ኤርትራ ንሰርዓት ሃይለ ሰላሴ በሊዓቶ ንሰርዓት ደርግ በሊዓ ከምዚ መጻገን መንግስቲ ኢህወደግ ካብ ኩሎም ንላዕሊ ይፈልጥ እዮ። እዚ ኩሉ እናፈለጠ እንተደኣ ወሪሩ ከአ ሰልፍና ምስ ህዝቡ ደው ይብል"፡ ብምባል ንዝቐረበሉ ሕቶ መሊሱ። ሕጂ እንታይ ስለ ተደልየ ኢዩ ዶክተር ገረመስቀል ተሞኽልኻ ዝጸሓፍ ዘሎ። "አረግቶት አኸላባት ሓድሽ ጥበብ አይማሃሩን እዮም"፡ ዝባሃል ብሂል፡ ዓቕን መራሕቲ ሰልፊ ዲሞክራሲ ኮይና ረኽበዮ።

ብሓቂ ከአ እተን ብአማኑኤልን ብጽቱን ዝተሓታ ሕቶታት ሰለስተ ንጹራት ግን ከአ ንአድማዒ ህልውናን ቀጻልነትን ሰልፊ ወሰንቲ ምንባረን ካብ ሰልፊ ዝሓልፎ ዘሎ ሃላዎት ንላዕሊ ዝዓበየ ምስክር ዝጸበ እንተልዩ አካል ናይቶም ሰልፊ ሰባብርና ነሐድኅ አሎና ዝብል አዋጃት ዝፍንዉ ዘለዉ ባእታታት ሓደ ምኻኑ እዮ። አብ ጋራጅ መርበብ ኢንተርኔት አትያ እትሕደስ መርከብ ሰልፊ ዲሞክራሲ ህዝቢ ኤርትራ መቀላጠፊ ራብዓይ ዙርያ ናይ ምብትታን ካብ ምኻን ሓሲፋ ካልእ ክትህቦ እትክእል አገልግሎት የለን። ምናልባት ንኩነታት ሰልፊ ዲሞክራሲ ህዝቢ ኤርትራ ዘይፈልጥን ክከታተል ዘይጸንሐን እቲ ሕቶታት እንታይ ከምዝነበረ አብ ቀጻሊ ከቕርቦ ክፍትን እዮ።

መራሕቲ ሰልፊ ዲሞክራሲ ህዝቢ ኤርትራ እንተላይ ማሰኛኦም አቶ ሃይለ ገብሩን ተተባራርዮም ልዕልና ሕጊን ሕጋውነቲን አስተምህሮን መጥቃዕቲን ሓንፈጽ ዘመተ ከቃልሑ ሰንቢቶም። እንተኾነ ግን ምስ ልዕልና ሕግን ሕጋውነትን ብሰንጣቂት እናተላተሙ ዝመጹ ጉጂለ ስለ ዝኾኑ አይኖሩሎምን። ትካላት እናፍረስካን ንብረት እናመዘበርካን ታሓላቂ

ሕግን ስርዓትን መሰልካ ንምርአይ ዝግበር ከንቱ ፊተን ትያትር ካብ ምኻን ሓሊፉ ዘበርከቶ ነገር የለን። ኣብ መጻኢ ምስ ኩሉ ዝብልዎ እናተላተሙ ከም ዝመጹ ዝርዝረ ከቅርብ ክፍትን እየ።

ብእምነት ሰመረ